

अधिसूचना
महाराष्ट्र शासन
नगर विकास विभाग
मंत्रालय, मुंबई ४०० ०३२
दिनांक : १० जून, २००९

महाराष्ट्र
नगरपरिषदा,
नगरपंचायती व
औद्योगिक
नगरी
अधिनियम,
१९६५

क्रमांक : एमएमसी-५००७/प्र.क्र.२५/नवि-३२; ज्याअर्थी महाराष्ट्र नगरपरिषदा आणि नगरपंचायती (अध्यक्ष पदाची निवडणूक) नियम १९८१ मध्ये तातडीने सुधारणा करणे आणि त्या प्रयोजनार्थ महाराष्ट्र नगरपरिषदा, नगरपंचायती आणि औद्योगिक नगरी अधिनियम, १९६५ (१९६५ चा ४०) (ज्याचा यापुढे उक्त अधिनियम असा उल्लेख करण्यात येईल) च्या कलम ३२१ चे पोटकलम २ नुसार पूर्व प्रसिध्दीची शर्त काढून टाकणे जीमुळे आवश्यक व्हावे अशी परिस्थिती अस्तित्वात असल्याबाबत महाराष्ट्र शासनाची खात्री पटली आहे.

त्याअर्थी, आता सदरहू नियमाच्या कलम १७ चे पोटकलम २ चे खंड (थ) आणि कलम ५१ आणि ५१-१-अ सह कलम ३२१ याद्वारे प्रदान करण्यात आलेल्या अधिकारांचा व त्याबाबतीत त्यास समर्थ करणा-या इतर सर्व अधिकारांचा वापर करून आणि राज्य निवडणूक आयुक्त यांच्याशी सल्लामसलत करून महाराष्ट्र शासन महाराष्ट्र नगरपरिषदा, नगरपंचायती (अध्यक्ष पदाची निवडणूक) नियम १९८१ मध्ये सुधारणा करण्यासाठी याद्वारे पुढील नियम करीत आहे ते असे --

१. या नियमांना महाराष्ट्र नगरपरिषदा आणि नगरपंचायती (अध्यक्ष पदाची निवडणूक) (सुधारणा) नियम, २००९ असे म्हणावे.
२. महाराष्ट्र नगरपरिषदा आणि नगरपंचायती, (अध्यक्ष पदाची निवडणूक) नियम, १९८१ (ज्याचा यापुढे "मूळ नियम" असा उल्लेख करण्यात येईल) च्या नियम ३ चे पोटकलम (१) ऐवजी खालील पोट नियम दाखल करण्यात येईल म्हणजे --
 - (१) जिल्ह्याचा जिल्हाधिकारी हा अध्यक्ष पदाची निवडणूक घेण्यासाठी विशेष सभा आयोजित करण्याचा दिवस आणि त्या उद्देशासाठी नामनिर्देशन पत्र दाखल करण्याचे दिवस निश्चित करील.

अशा बैठकीची आणि नामनिर्देशन पत्र दाखल करण्यासाठी निश्चित केलेल्या दिवसाची नोटीस सर्व नगरपरिषद सदस्यांना या तारखांपूर्वी देण्यांत येईल.

परंतु असे की, निवडणुकीची तारीख ही नामनिर्देशनपत्र दाखल करण्याच्या शेवटच्या तारखेच्या किमान तीन दिवसानंतरची असेल.

३. मूळ नियमाच्या नियम ४ च्या पोटनियम (१) ऐवजी खालील पोटनियम दाखल करण्यात येईल म्हणजे--

"(१) उक्त पदासाठी निवडणूक लढविण्याची इच्छा असलेला कोणताही नगरपरिषद सदस्य या नियमासोबत जोडलेल्या नमुना एक मधील आपले नामनिर्देशनपत्र, नियम ३ चे पोटकलम (१) अंतर्गत नामनिर्देशनासाठी निश्चित केलेल्या दिवसांत, स्वतः अथवा आपल्या प्राधिकृत प्रतिनिधीमार्फत नगरपरिषदेच्या मुख्याधिका-याकडे सादर करेल. असे नामनिर्देशनपत्र नामनिर्देशन दाखल करयासाठी निश्चित केलेल्या शेवटच्या दिवसाच्या दुपारी २.०० वाजेपर्यंत दाखल करता येईल."

४. मूळ नियमाच्या नियम ६ ऐवजी खालील नियम दाखल करण्यात येईल म्हणजे--

६ नामनिर्देशन पत्रांची छाननी :-

नियम ४ चे पोटनियम (१) अन्वये नामनिर्देशनपत्र सादर करण्याची विहित वेळ संपल्यावर जिल्हाधिकारी अथवा त्यांनी प्राधिकृत केलेला अधिकारी त्वरित नामनिर्देशन पत्रांची छाननी करील आणि उक्त नियमांचे उल्लंघन करून प्राप्त झालेली नामनिर्देशन पत्रे फेटाळून लावील. तो जी नामनिर्देशन पत्रे फेटाळण्यात आली आहेत त्या उमेदवारांची नावे आणि नामनिर्देशन पत्रे फेटाळण्याची कारणे संध्याकाळी ५.०० वाजेपर्यंत सूचना फलकावर दर्शवील आणि संबंधित उमेदवारास तो अधिनियमाच्या कलम ५१ चे पोटकलम (४) अंतर्गत अपिल करण्यास इच्छूक आहे काय, याबाबत आणि अपिल करण्यासाठीच्या कालावधीची गणना संध्याकाळी ५.०० वाजल्यापासूनच्या उक्त वेळेपासून सुरु होत असल्याचे कळवील. अपिलाची मुदत संपल्यावर अपिलावरील (जर असल्यास) निर्णय विचारात घेता वैधपणे प्राप्त झालेल्या सर्व नगरपरिषद सदस्यांची यादी नगरपरिषदेच्या सूचना फलकावर त्याच दिवशी लावण्यात येईल.

६-क उमेदवारी अर्ज मागे घेणे :-

- (१) नामनिर्देशन पत्र दाखल केलेल्या कोणत्याही उमेदवाराला मुख्याधिका-याकडे लेखी सूचना देवून आपली उमेदवारी मागे घेता येईल. नियम ६ नुसार वैधपणे प्राप्त झालेल्या उमेदवारांची यादी सूचना फलकावर दर्शविल्याच्या दिवसाच्या पुढील दिवशी दुपारी ४.०० वाजेपर्यंत अशी उमेदवारी मागे घेण्याची सूचना देता येईल.

- (२) आपली उमेदवारी मागे घेण्याची सूचना देणा-या कोणत्याही नगरपरिषद सदस्याला ती रद्द करण्याची मुभा असणार नाही.

६-ख "निवडणूक लढवू इच्छिणा-या उमेदवारांची नावे वाचून दाखविणे",
पिठासीन अधिकारी बैठकीच्या सुरुवातीला वैधपणे प्राप्त झालेल्या आणि आपली उमेदवारी मागे
घेतलेल्या उमेदवारांची नावे वाचून दाखवील.

५. मूळ नियमाच्या नियम ७ नंतर खालील नियम दाखल करण्यात आला म्हणजे--

७-क अध्यक्षचे नाव प्रसिध्द करणे -- नियम ७ अंतर्गत निवडून आलेल्या
अध्यक्षाचे नाव जिल्हाधिकारी, निवडणुकीच्या दिनांकापासून १५ दिवसात राजपत्रात अधिसूचित
करेल.

महाराष्ट्राचे राज्यपाल यांच्या आदेशानुसार व नांवाने,

स्वाक्षरीत /-
(फ. ब. खान)
शासनाचे उपसचिव